

یاسر اسعد (مُؤْتَهِبْ بْنْ جَنْ)

## شیع روشن بحکم کوئی بزرم سخن ناائم نہیں ہے

22 دسمبر 2015ء کا دن جماعت اہل حدیث کے لیے بے حد المناک ثابت ہوا پے در پے مولانا محمد آخون بھٹی اور مولانا عبداللہ مدینی کی وفات نے جماعت کو چھپھوڑ کر رکھ دیا 1999ء کے عام الحزن کی یاد تازہ کر دی۔ جماعت اہل حدیث کی آبروا اس کا سہارا اس کے منفرد مؤرخ صاحب طرز ادیب مولانا محمد آخون بھٹی کی وفات حسرت آیات کی خبر جس نے بھی سنی ساکت رہ گیا۔ غیر متوقع تھی لیکن اس کی صداقت پر یقین کرنے کو دل نہیں چاہ رہا تھا کیونکہ وہم و گمان میں بھی نہ تھا کہ پل بھر میں اتنے بے سہارا ہو جائیں گے۔ ان العین تدمیع والقلب

یحزن والا نقول الاما يرضي ربنا وانا بفراقك المحزونون

ذرہ ذرہ دہر کا زندانی تقدیر ہے

پرده مجبوری اپنے چارگی تدبیر ہے

قطط الرجال کے اس دور میں کبار علماء کی مسلسل رحلت کی خبریں قرب قیامت کا اشارہ

دے رہی ہیں۔ یہ علم کی رحلت نہیں تو اور کیا ہے کہ وہ ہمارے اسلاف کی کاوشوں کو اپنے قلم سے صفحہ قرطاس پر نقل کر کے ہمارے سامنے پیش کرنے والے ہی نہ رہیں گے تو پھر ہم اپنی تاریخ سے واقف کیسے ہوں گے اور اپنی تاریخ سے بے خبری اور نتا واقفیت قوموں کا حوصلہ پست کرنے اور انہیں قصہ پاریہ بنانے کے لیے کافی ہے۔

طول عمری اکثر لوگوں کے لیے باعث مشقت و حرج ہوتی ہے مگر کچھ نقوں قدسیہ ایسے

بھی ہوتے ہیں جن کی حیات طیبہ و مرسوں کے حق میں سراپا خیر ہوتی ہے۔ ساٹھ سال کی عمر تک

پہنچتے پہنچتے انسان کے توئی مضمحل ہو جاتے ہیں اور اعضاء جواب دیتے ہیں مگر جس شخص کا نوے، اکیا نوے، برس کی عمر تک حرکت عمل سے برابر رشتہ استوار ہو بلکہ عام لوگوں کی یہ نسبت اس کے کارنا نے بھی زیادہ ہوں۔ خصوصاً اس صورت میں جب کہ اس کا کوئی معاون و مددگار نہ ہو تو

یہ مجزہ اور کرامت نہیں تو اور کیا ہے۔

جی چاہتا ہے کہ بس بھٹی صاحب کی تعریف میں قلم رطب اللسان رہے۔ ان کی ذات کی بہ شمار صفات تو خوبیوں پر سینکڑوں صفات سیاہ کے جائیں اور ایسی عظیم شخصیت کی پاک زندگی کے ایک ایک گوشے ظاہر کیے جائیں تاکہ قحط الرجال کے اس دور میں ہم جیسے نوآموزوں کے حوصلوں کو ہمیز ملے اور جماعت کے تعلق سے کچھ کرگزرنے کا جذبہ پیدا ہو۔ تاریخ اہل حدیث کا شیدائی ہونے کے ناطے جب میں نے بھٹی صاحب کی کتابوں کا مطالعہ شروع کیا تو عجیب چاشنی ملی۔ اس سے قبل جماعت کے تعلق سے واضح موقوفہ نہ ہونے کے سب احساس کمری گھر کرنے لگی تھی لیکن جوں جوں ورق گردانی کرتا گیا روشنی برہتی گئی یہاں تک کہ نگاہوں کو خیرہ کر دیا اور جماعت کے تاباک ماضی سے آنکھیں چرانا اب کسی کے بس کی بات نہیں رہ گئی۔ اور ہماری خوش نیتی تھی کہ ہمیں ایسا موخر ملا جو حض مؤرخ ہی نہیں بلکہ صاحب طرز ادیب بھی تھا تاریخ و ادب کے حسین نعم سے جماعت کی سوانح کے جو چیزے پھوٹے ہیں وہ سب کے نصیب میں نہیں ہوتے لیکن اس کے رخصت ہو جانے کے بعد اب اس جیسا کوئی چراغ لے کر ڈھونڈنے سے نہیں ملتا۔

آئے عشقان گئے وعدہ فروا لے کر  
اب انہیں ڈھونڈھ چراغ رخ زیا لے کر

مختصر ایہ کہا جائے تو غلط نہ ہو گا کہ آپ کی شخصیت یہ رستہ و سوانح نگاری کے باب میں جماعت کے لیے ریڑھ کی ہڈی کی حیثیت رکھتی تھی۔ اور اس راہ میں آپ نے تن تھا جو خدمات انجام دیں اس کا تصویر ایک پوری انجمن اور ایک تنظیم سے بھی ممکن نہیں۔

خدائے تعالیٰ نے آپ کو بے حد خوش نصیب بنایا تھا علم و عمل سے گھری والیگی کے

ناظم انہیں کبار علماء سے جو تعلق یہدا ہوا تھا وہ ہماری نظرؤں میں آپ کی سب سے بڑی خوش قصتی تھی۔ علامہ عصر مولانا محمد ابراهیم میر سیالکوٹی، شیخ الاسلام مولانا شاء اللہ امرتسری، سر خل جماعت مولانا محمد جونا گڑھی، امام الہند مولانا ابوالکلام آزاد جیسوں کے محض دیدار سے ہی مشرف ہو جانا کیا خوش قصتی نہیں ہے۔ کیا فتحت اللہی کا ترنہیں تھا کہ مولانا سید محمد داؤد غزنوی، مولانا محمد اسماعیل سلفی، مولانا محمد گوندوی، مولانا عطاء اللہ حنفی بھوجیانی اور مولانا محمد حنفی ندوی جیسے عربی علم و فن کے زیر سایہ اور زیر تربیت آپ کے ماہ و سال گزرے۔ شاید اسی قربت کا فیضان تھا کہ بھٹی صاحب کے قلم سے ان پا کباز نقوش کے تذکرے پر آنکھیں بھیگ جاتی ہیں۔ اور دل ترپ اٹھتا ہے۔ اپنی خوش قصتی کا احساس بڑھ جاتا ہے۔ مولانا کی ذات پر اسی رشک نے ہمیں مجبور کر دیا کہ اگرچہ شرف دیدار ممکن نہ ہو۔ ساعت ہی آپ کی آواز سے مشرف ہو جائے چنانچہ ایک کرم فرماسے آپ کا نمبر حاصل کیا۔ بات کے لیے ماحول بنایا، موبائل کو متوسط مقدار میں خوارک فراہم کی اور دھڑکتے دل سے رابطہ کیا۔ ابتداء سمجھ میں نہیں آ رہا تھا کہ کیا کہوں گا، مگر جب مولانا شروع ہو گئے تو دل مطمئن ہو گیا۔ پہلے اپنا تعارف کرایا۔ جان کر بے حد خوش ہوئے اور فرمایا کہ ہندوستانیوں سے بات کر کے انہیں بہت خوشی اور سرت ملتی ہے۔ والد صاحب کی مدرسہ المحمدیہ رحمنیہ سے متعلق تازہ کتب پر سرت کا اظہار فرمایا۔ اس پر اپنی تقدیم کا بھی ذکر کیا اسی اثناء میں بیٹھنے ختم ہو جانے کے سب سلسلہ منقطع ہو گیا۔ بڑے آدمی کی بڑائی اس موقع پر دیکھنے کو ملی جب مولانا نے کمال شفقت سے اپنی طرف سے رابطہ فرمایا اور والد محترم سے سلام عرض کرنے کو کہا، مزید نصیحت فرمائی کہ اپنے موبائل کو غذا فراہم کر کے دوبارہ رابطہ کے جنے۔

دوسری کال کا دورانیہ تقریباً چھ منٹ کا تھا کال ختم ہونے کے بعد بڑی دریک اپنی خوش قصتی پر نازار اور مولانا کی خاکسار کی دل نوازی پر متوجہ رہا مگر افسوس کہ اس کے بعد اپنی ناہلی کا ہلی اور سستی کے سبب آپ سے دوبارہ رابطہ کا شرف حاصل نہ ہو سکا جس کا مجھے زندگی بھرا فسوس رہے گا۔ مولانا اور میری حقیر ذات کے درمیان کوئی ادنیٰ سی بھی نسبت نہیں ہے۔ میں اپنے آپ کو

اس بات کا اہل نہیں سمجھتا کہ آپ کی بلند و بالا شخصیت پر قلم انھا کراپ کے وقار کو مجرور کروں۔ مگر جذبات و احساسات کے بوجھ تسلی دے دے یہ چند ٹوٹے ہوئے الفاظ حوالہ قرطاس کر دیا ہے آپ کی حیات طیبہ کے متعدد گوشوں پر قلم کشائی کے لیے بر صغیر کے ارباب علم و فن کی پوری جماعت موجود ہے۔ البتہ اس سلسلے میں میرے جو تحقیقات ہیں ان کی روشنی میں کہنا چاہوں گا کہ مولانا کی وفات سے جو خلاپیدا ہوا ہے اس کو پر کرنے کی حتی الامکان کوشش کرنی چاہئے۔ جماعت کی تاریخ اور اکابرین کی سوانح نگاری کا جو بروک و مسعود سلسلہ مولانا محمد اعلیٰ بھٹی رحمۃ اللہ نے شروع کیا تھا وہ کسی شکل میں جاری رہنا چاہئے۔ اور جماعت کے افراد کو اس کی جانب توجہ دینی چاہئے۔ کیوں کہ اگر اس پبلو سے چشم پوشی کی گئی تو مستقبل میں جونقصان ہو گا اس کی علیحدگی ناممکن ہے۔ دوسری بات یہ ہے مولانا نے اپنی سوانح خود اپنی حیات میں مرتب فرمادی تھی۔ اور اللہ کے فضل و کرم سے آپ کی حیات و خدمات پر متعدد مقامے و مصافیں قلم بند ہو چکے ہیں لیکن اگر خود مولانا کی تحریروں سے آپ کی خودنوشت مرتب کردی جائے تو یہ بہت مفید کام ہو گا۔ اسلاف کی سوانح سے متعلق کتب میں داعیان ملت اور مبلغین امت کے لیے سبق آموز واقعات کی شکل میں بے شمار جواہر پارے ہیں جن کا جمع و ترتیب اور مستقل انشاعت دعوت کے باب میں ایک عظیم اور حوصلہ افزاء خدمت ہو گی۔ علاوہ ازیں جلد ہی مولانا کی حیات و خدمات پر بر صغیر کے پیمانے پر ایک سیسینار کا انعقاد بھی بے حد اہم ہے۔ اور سائل و جرائد کے خصوصی نمبر اور شمارے بھی وقت کی ضرورت ہے۔ مولانا نے جماعت کو بہت کچھ دیا ہے اور جماعت آپ کی قرض دار ہے۔ اب دیکھنا یہ ہے کہ ہم اس قرض کو کس طرح پورا کر پاتے ہیں مولائے کریم آپ کو کروٹ کروٹ جنت الفردوس نصیب فرمائے اور جماعت کو آپ کا نعم البدل عطا فرمائے۔ اس دعا از من و جملہ جہان آمین باد۔